

Алжирт болджах бәәдл

ПАРИЖ мартин 10. (ТАСС).

Алжирт келн-әмтнә сулдхврин цергүдин отрядмүд французск цергүд хойрин хоорнд догшн дәәллдән бола бәәнә.

Парижск барин сонъсхврар бәлхла, сүл хойр суткин эргид, Алжир, Оран, Константин департаментст цус асхлдсн догшн дәәллдән болдж. Эн дәәллдәнд, бослгъ кеджәх алжирцир 83 куугъән геедж. Урдкларн әдләр бас французск цергүдин геедрлтин тускар сонъсхгдджахмн уга.

Мартин 8-д Кханга-Сиди-Наджа эргнд нег улү догшн дәәллдән болсна тускар „Либерасьен“ газет сонъсхджана.

Францд бәәдг алжирск граждандмудиг французск йосд урдк кевтән уутьрулад бәәцхәнә. Сүл суткин эргид парижск районд 140 алжирцир бәрдж түүрмд суулгъгддж. Эцугтнь дәәнә трибуналар гъинь келгхәр Алжирүр күргдж.